

Маросими имзои санадҳои нави ҳамкориҳои Тоҷикистону Эрон

ДУШАНБЕ, 18.09.2021 /АМИТ «Ховар»/. Пас аз анҷоми мулоқоту музокироти сатҳи олӣ дар ҳузур ва бо иштироки Сарони давлатҳо муҳтарам Эмомалӣ Раҳмон ва муҳтарам Сайид Иброҳими Раисӣ бастаи нави санадҳои ҳамкорӣ ба имзо расид, ки заминаи ҳуқуқии муносиботи ду ҷонибро тақвияти бештар мебахшад.

Ба Баёнияи муштараки Президенти Ҷумҳурии Тоҷикистон ва Раиси Ҷумҳурии Ислонии Эрон Сарони давлатҳо муҳтарам Эмомалӣ Раҳмон ва муҳтарам Сайид Иброҳими Раисӣ имзо гузоштанд.

Сипас, санадҳои зерин имзо гардид:

Созишнома байни Ҷумҳурии Тоҷикистон ва Ҷумҳурии Ислонии Эрон дар бораи супоридани маҳкумшудагон;

Ёддошти тафохум байни Ҳукумати Ҷумҳурии Тоҷикистон ва Ҳукумати Ҷумҳурии Ислонии Эрон оид ба ҳамкориҳои иқтисодӣ ва техникӣ;

Протоколи техникӣ байни Хадамоти гумруки назди Ҳукумати Ҷумҳурии Тоҷикистон ва Маъмурияти гумруки Ҷумҳурии Ислонии Эрон дар бораи мубодилаи электронии маълумоти гумрукӣ;

Ёддошти тафохум байни Ҳукумати Ҷумҳурии Тоҷикистон ва Ҳукумати Ҷумҳурии Ислонии Эрон оид ба ҳамкорӣ дар соҳаи сайёҳӣ;

Ёддошти тафохум байни Вазорати меҳнат, муҳоҷират ва шуғли аҳолии Ҷумҳурии Тоҷикистон ва Вазорати кор, таовун ва рифоҳи Ҷумҳурии Ислонии Эрон оид ба ҳамкорӣ дар соҳаи омӯзиши техникӣ ва касбӣ;

Ёддошти тафохум оид ба ҳамкорӣ дар соҳаи ҳифзи иқтимоии аҳоли байни Вазорати тандурустӣ ва ҳифзи иқтимоии аҳолии Ҷумҳурии Тоҷикистон ва Вазорати таовун, кор ва рифоҳи иқтимоии Ҷумҳурии Ислонии Эрон;

Ёддошти тафохум байни Вазорати кишоварзии Ҷумҳурии Тоҷикистон ва Вазорати Ҷиҳоди кишоварзии Ҷумҳурии Ислонии Эрон оид ба ҳамкорӣ дар соҳаи кишоварзӣ;

Ёддошти тафохуми ҳамкорӣ байни Кумитаи кор бо Ҷавонон ва варзиши назди Ҳукумати Ҷумҳурии Тоҷикистон ва Вазорати варзиш ва Ҷавонони Ҷумҳурии Ислонии Эрон оид ба ҳамкорӣ дар соҳаи варзиш.

Баъди анҷоми маросими имзои санадҳои нави ҳамкорӣ Сарони ду давлат Президенти Ҷумҳурии Тоҷикистон муҳтарам Эмомалӣ Раҳмон ва Президенти Ҷумҳурии Ислонии Эрон муҳтарам Сайид Иброҳими Раисӣ барои доираи васеи хабарнигорони дохил ва хориҷи мамлакат нишасти матбуотӣ орошта, натиҷаҳои мулоқоту музокиротро неку назаррас арзёбӣ карданд.

[Маросими имзои санадҳои нави ҳамкориҳои Тоҷикистону Эрон](#)